

Aqillər elmin dəyəri barədə

<"xml encoding="UTF-8?">

Aqillər elmin dəyəri barədə

Allahın adı ilə

Mən elmin şəhəriyəm, Əli (ə) onun qapısıdır, kim şəhərə daxil olmaq istəyirsə, qapıdan gəlsin. (Həzrəti Məhəmməd (s))

Rəsuli Əkrəm (s) buyurur: Alimlər və elm öyrənənlər savabda şərikdirlər, başqaları isə xeyir və səadətdən məhrumdurlar".

Yenə o ,Həzrət (s) buyurur: "hər kəs məlumatı olmadan xalqa fikir söyləyib fıtva versə, dinə edəcəyi xidmətdən çox zərbə vurmuş olar".

İmam Əli (ə) buyurur: "hər insanın qiyməti onun elminin dəyəri qədərdir. (hər sənətkarın dəyəri bildiyi peşə, sənət qədər-təbibin dəyəri sağlamlığın əhəməyyəti qədər, müəllim və ruhaninin dəyəri isə cəmiyyətə elm öyrətməyi qədərdir)".

Məhəmməd Peyğəmbər (s) buyurur: "elm Allahın yer üzərində qoyduğu əmanət, alimlər isə Allahın elminin əmanətdarlarıdır.Hər kəs öz elminə əməl etsə, həqiqətdə əmanəti layiqincə sahibinə qaytarmış olar".

İmam Baqir (ə) buyurur: "Elm öyrənməyə çalışın, çünki elm öyrənmək gözəl əməl, onu axtarmaq isə ibadətdir".

İmam Əli (ə) buyurur: "elm öyrənmək üçün səy edənlər Allah yolunda cihad edən şəxs kimidir".

İmam Sadiq (ə) buyurur: "elm kəsb edin və onunla birlikdə vüqarla

zinətlənin. Elm öyrətdiyiniz şəxs qarşısında isə təvazökarlıq edin".

İmam Sadiq (ə) buyurur: "hər kəs elm öyrənib ona əməl etsə və Allahın rızası üçün başqalarına öyrətsə, asimanların mələkut aləmində əzəmətlə yad edilər".

Rəsuli Əkrəm (s) buyurur: "Dünya və axirət elm ilə yanaşıdır".

Allahın Rəsulu (s) buyurur: "Elm öyrənən şəxs gündüzlər oruc tutan, gecələri isə səhərəcən ibadətlə keçirən şəxs kimidir. İnsanın öyrəndiyi bir elm toplusu Əbu aqudeys dağı qədər qızılı malı olub onu Allah yolunda ehsan etməsindən daha fəzilətlidir".

İmam Zeynalabdin (ə) buyurur: "Əgər insanlar elm kəsb etməyin necə böyük dəyəri olduğunu bilsəydilər, onu hətta qanlarını axıtmaqla və tufanlı, dalğalı dənizləri yarmaqla belə kəsb edərdilər".

İmam Əli (ə) buyurur: "Həqiqətən dinin kamalı elm öyrənmək və ona əməl etməkdir. Ağah olun ki, elm kəsb etmək həqiqətdə sizin üçün mal dövlət qazanmaqdan daha vacibdir".

İmam Həsən (ə) buyurur: "Öz elmini başqalarına öyrət və çalış ki, digərlərinin də elmini öyrənəsən".